

Врз основа на член 9 став (1) алинеа 7 и член 14 став (12) од Законот за учебници во основно и средно образование („Службен весник на Република Северна Македонија“ бр.3/25 и 74/25) и Предлогот доставен од членот известител **проф.д-р Слаѓана Брсаќоска** бр.26-693/3 од 03.06.2026 година, Националната комисија за учебници на седницата одржана на ден 03.06.2026 година, донесе:

ОДЛУКА

за одобрување и употреба на учебник по наставниот предмет Математика за VIII одделение во основно образование

1. **СЕ ОДОБРУВА** употреба на учебник по наставниот предмет Математика за VIII одделение во основно образование со шифра 14 од Друштвото за графички услуги и трговија **АРС ЛАМИНА ДОО** Скопје од авторите:Билјана Крстеска, Костадин Тренчевски и Весна Бојаџиева.
2. Жалбата го одлага извршувањето на оваа Одлука. Одлуката е извршна по нејзината конечност.
3. Конечната Одлука да се достави до Државниот просветен инспекторат.

Образложение

Врз основа на член 12 став (2) од Законот за учебници во основно и средно образование („Службен весник на Република Северна Македонија“ бр.3/25 и 74/25), Педагошката служба на ден 23.09.2025 година на интернет страницата на Министерството за образование и наука, објави Конкурс за учебници во основно образование бр.26-1056/1 од 23.09.2025 година.

Согласно член 14 став (1) од Законот за учебници во основно и средно образование („Службен весник на Република Северна Македонија“ бр.3/25 и 74/25), директорот на Педагошка службаво рок од три дена од завршување на Конкурсот со Решение бр.26-49/33 од 26.01.2026 година формираше Комисија за шифрирање и проверка на пристигнатата документација.

Комисијата за шифрирање и проверка согласно член 14 став (3) во предвидениот рок од 3 дена од денот на проверката и шифрирањето на пристигнатата документација со допис број 32-3/1 од 28.01.2026 година заверен во писарницата на Министерството со бр.26-49/39 од 28.01.2026 година и допис бр.32-4/1 од 28.01.2026 година заверен во писарницата на министерството со бр.26-96/1 од 28.01.2026 година, шифрираните ракописи со шифра14 и шифра 15, преку Педагошката служба ги достави до Бирото за развој на образованието и Рецензентската комисија за ракопис за учебник формирана од Националната комисија за учебници.

Педагошката служба со допис бр.26-49/40 од 28.01.2026 година шифрираните ракописи ги достави до Бирото за развој на образованието за Стручно мислење.

Бирото за развој на образованието со допис бр.09-170/20 од 17.02.2026 година заверен во писарницата на Министерството со бр. 26-49/48 од 18.02.2026 година, до Педагошката служба достави Стручно мислење за ракописите за учебник со шифра 14 и шифра 15 по наставниот предмет **Математика за VIII одделение во основно образование.**

Во мислењето е наведено дека ракописите за учебник со шифра 14 и шифра 15 се целосно усогласени со наставната програма поради што дава позитивно мислење и постапката продолжува.

Националната комисија за учебници на седницата одржана на ден 11.03.2026 година со Решение заведено под архивски број 26-452/1 од 16.04.2026 година, формираше Рецензентска комисија за стручно вреднување на ракописите за учебник по наставниот предмет **Математика за VIII одделение во основно образование.**

На ден 06 05.2026 година Рецензентска комисија за стручно вреднување на ракописите за учебник доставила Стручно мислење бр.26-452/11 во кое е наведено дека ракописот за учебник со шифра 14 го предлага за учебник но по внесување на наведените забелешки во мислењето од резезенската комисија. Додека за ракописот за учебник со шифра 15 Рецензентската комисија има наведено дека истиот содржи одредени позитивни решенија но во сегашната форма не ги исполнува во целост условите потребни за негово одобрување како учебник.

Националната комисија за учебници согласно член 9 став (1) алинеа 4 и член 14 став (9) и (10) од Законот за учебници во основно и средно образование („Службен весник на Република Северна Македонија“ бр.3/25 и 74/25) на седницата одржана на 27.04.2026 година донесе Решение заведено под архивски број 26-597/1 од 08.05.2026 година за определување на член известител.

Членот известител со допис заведен под архивски број 26-597/2 од 15.05.2026 година на Националната комисија за учебници и предложи да ги прифати извештаите на Бирото за развој на образованието и на Рецензентската комисија ракописот за учебник со шифра 15 да не го прифати за учебник а ракописот за учебник со шифра 14 да го врати на доработка и да го прифати за учебник откако ќе се изврши корекција на забелешките на Рецензентската комисија.

Педагошката служба со допис бр.26-49/75 од 19.05.2026 година се обрати до Комисија за шифрирање и проверка на пристигнатата документација за доставување на Записникот од шифрирање и проверка по објавениот Конкурс 26-1056/1 од 23.09.2025 година со напомена истиот да биде делумно јавно достапен односно да е транспарентен во делот на поднесените ракописи за кои ќе се врши јавно отварање.

Комисијата за шифрирање и проверка на пристигнатата документација со допис бр.32-72/2 од 19.05.2026 година заверен во писарницата на Министерството со бр.26-49/79 од 19.05.2026 година до Педагошката служба го доставила Записникот бр.32-2/1 од 28.01.2026 година со напомена дека во записникот податоците за ракописите за учебници чии шифри не се отвараат се покриени и не се јавно достапни.

По добивање на Записникот бр.32-2/1 од 28.01.2026 година Педагошката служба на веб страницата на Министерството за образование и наука објавила Известување со бр.26-49/80 од 19.05.2026 година со прилог на Записникот во кое е наведено дека за наставниот предмет **Математика за VIII одделение во основно образование** од страна на Националната комисија за учебници за основно и средно образование донесен е предлог за ракопис за учебник да биде

одобрен ракописот за учебник со шифра 14, но по внесување на забелешките од Рецензентската комисија.

По јавното и транспарентно објавување на Записникот бр.32-2/1 од 28.01.2026 година на интернет страницата за дел од шифрите констатирано е дека:

За ракописот за учебник **под шифра 14** се јавува Друштвото за графички услуги и трговија АРС ЛАМИНА ДОО Скопје со авторите: Билјана Крстеска, Костадин Тренчевски и Весна Бојаџиева.

За ракописот за учебник **со шифра 15** се јавува Друштвото за образование на деца и возрасни АРС СТУДИО Тамара ДООЕЛ Скопје со авторите: Зоран Трифунов и Марија Петровска.

Педагошка служба со допис број 26-647/1 од 21.05.2026 година до издавачот ги достави забелешките од рецензентската комисија, со цел да се направат посочените корекции и истиот да може да ја продолжи процедурата за издавање и употреба.

Издавачот со допис број 26-452/12 од 28.05.2026 година до Педагошка служба достави коригиран ракопис за учебник по наставниот предмет **Математика за VIII одделение во основно образование**.

Педагошката служба со допис број 26-647/8 од 28.05.2026 година, по електронски пат го достави коригираниот ракопис за учебник до членовите на Рецензентската комисија.

Еден член на Рецензентската комисија со допис број 26-647/12 од 02.06.2026 година потврди дека издавачот на ракописот целосно постапил по забелешките со што ракописот за учебник може да биде одобрен и да продолжи до негово крајно издавање.

Вториот член на Рецензентската комисија со допис број 26-452/13 од 01.06.2026 година потврди дека издавачот на ракописот целосно постапил по забелешките со што ракописот за учебник може да биде одобрен и да продолжи до негово крајно издавање.

Третиот член на Рецензентската комисија со допис број 26-452/14 од 01.06.2026 година потврди дека издавачот на ракописот целосно постапил по забелешките со што ракописот за учебник може да продолжи до негово крајно издавање, со една техничка забелешка на страна 233 од учебникот која треба да се отстрани.

Педагошката служба, на ден 01.06.2026 година по електронски пат техничката забелешка од страната 233 на учебникот ја достави до Издавачот со цел да се направат посочените корекции и истиот да може да ја продолжи процедурата за издавање и употреба.

Издавачот со допис бр.26-692/1 од 03.06.2026 година го достави коригираниот ракопис во печатена и електронска форма согласно забелешката на третиот рецензент.

На седницата одржана на 03.06.2026 година, членот известител со допис заведен под архивски број бр.26-693/3 од 03.06.2026 година на Националната комисија за учебници и предложи ракописот за учебник по наставниот предмет **Математика за VIII одделение во основно образование, со шифра 14** да биде одобрен и да продолжи во понатамошна постапка, а како техничка забелешка која треба да се коригира пред да се печати учебникот на страна 233 во дефиницијата на линеарна равенка да се избрише с.

